

ಸಾಕ್ಷಿಯನ್ನು ದಿ. 29.07.2026 ರಂದು ಕರೆಸಿ ಪ್ರಮಾಣ ವಚನ ಭೋಧಿಸಲಾಯಿತು.

ಮುಂದುವರೆದ ವಾಟೀ ಸವಾಲು: ಪ್ರತಿವಾದಿ ಪರ ಶ್ರೀ ಬಿ.ಆರ್.ಆರ್. ವಕೀಲರಿಂದ:

ನಾನು ಈ ದಾವೆಯಲ್ಲಿ ಸಲ್ಲಿರುವ ದಾಖಲೆಗಳನ್ನು ಓದಿ ತಿಳಿದುಕೊಂಡಿರುತ್ತೇನೆ. ಆಗಿದೆ ಎಂದು ಹೇಳುವ ಪಂಚಾಯತ್ ಪಾರಿಕತ್ ನ್ನು ಹೊಸಕೆರೆ ಲಿಂಗಯ್ಯ ಬರೆದಿರುತ್ತಾರೆ. ಅವರ ಕೈ ಬರಹವನ್ನು ಗುರುತಿಸಲು ಆಗುವುದಿಲ್ಲ. ನಿ.ಪಿ.23 ರಲ್ಲಿರುವ ಕೈ ಬರಹ ಯಾರದು ಎಂದು ನನಗೆ ಗೊತ್ತಾಗುವುದಿಲ್ಲ. ನಿ.ಪಿ. 23 ರಲ್ಲಿರುವ 14 ನೇ ಐಟಂ ನ್ನು ಹೊಡೆದು ಹಾಕಿದ್ದಾರೆ ಎಂದರೆ ಸರಿ. ಸಾಕ್ಷಿ ಮುಂದುವರೆದು, ಪಾರಿಕತ್ ನಲ್ಲಿ ನಮ್ಮ ತಂದೆಗೆ ಸಾಲವನ್ನು ಹೊರಿಸಿದ್ದು, ನಾನು ಅದನ್ನು ತೀರಿಸಿದ ನಂತರ ಪತ್ರಬರಹಗಾರರೇ 14 ಐಟಂ ನ್ನು ಹೊಡೆದು ಹಾಕಿ ಹಿಂದೆ ಷರಾ ಬರೆದಿರುತ್ತಾರೆ ಎಂದು ನುಡಿಯುತ್ತಾರೆ. ಸದರಿ ಐಟಂ ನ್ನು ನಿ.ಪಿ. 23 ರಲ್ಲಿ ಹೊಡೆದು ಹಾಕಿದ ದಿನಾಂಕ, ವರ್ಷ ನೆನಪಿಲ್ಲ. ನಿ.ಪಿ. 23 ರಲ್ಲಿ ನಾನು ಸಾಲವನ್ನು ತೀರಿಸಿರುವ ಬಗ್ಗೆ ಬರೆದಿದೆ. ನಿ.ಪಿ.23 ನ್ನು ನನಗೆ ನಮ್ಮ ತಂದೆ ನೀಡಿರುತ್ತಾರೆ. ನಾನು 16 ಅಥವಾ 17 ನೇ ವಯಸ್ಸಿನಲ್ಲಿ ಬೆಂಗಳೂರಿಗೆ ದುಡಿಯಲು ಹೋಗಿರುತ್ತೇನೆ. ನಿ.ಪಿ. 23 ನ್ನು ಬರೆದು ಪಾಲುದಾರರು ಸಹಿ ಹಾಕಿದಾಗ ನಾನು ಹಾಜರಿದ್ದೆ. ನನಗೆ ಸಹಿಗಳನ್ನು ಗುರುತು ಹಿಡಿಯಲು ಆಗುವುದಿಲ್ಲ. ನಿ.ಪಿ.23 ರಲ್ಲಿ ದಾವಾ ಸ್ವತ್ತುಗಳು ಎನ್ನುವ ಸ್ವತ್ತುಗಳನ್ನು ಹೊರತುಪಡಿಸಿ ಉಳಿಕೆ ಸ್ವತ್ತುಗಳಿಗೆ ಸಂಬಂಧಿಸಿದಂತೆ ಆಗಲೇ ಖಾತೆ ಆಗಿರುತ್ತದೆ. ದಾವಾ ಸ್ವತ್ತುಗಳು ಎನ್ನುವ ಸ್ವತ್ತುಗಳಿಗೆ ಸಂಬಂಧಿಸಿದಂತೆ ನಮಗೆ ಖಾತಾ ಪಹಣಿ ಮಾಡಲು ಅರ್ಜಿಯನ್ನು ಸಲ್ಲಿಸಿದ್ದೆವು. ಆ ಬಗ್ಗೆ ಅರ್ಜಿ ಸಲ್ಲಿಸಿರುವ ದಾಖಲೆಗಳನ್ನು ನಾಯಾಲಯಕ್ಕೆ ಹಾಜರು ಮಾಡಲು ತೊಂದರೆ ಇದೆಯಾ ಎಂದರೆ ಸಾಕ್ಷಿಯು ಆ ಅರ್ಜಿಗಳನ್ನು ನಮ್ಮ ತಂದೆ ನೀಡಿದ್ದರು ನಾನು ಈಗ ಅವುಗಳನ್ನು ಹಾಜರು ಮಾಡಲು ಆಗುವುದಿಲ್ಲ ಎನ್ನುತ್ತಾರೆ. ಪಂಚಾಯಿತಿ ಪಾರಿಕತ್ ನ ಎಲ್ಲಾ ಪುಟಗಳಿಗೂ ಸಹಿಯನ್ನು ಪಡೆದಿದ್ದಾರೋ ಇಲ್ಲವೋ ಎಂದು ನನಗೆ ಗೊತ್ತಿಲ್ಲ. ದಿನಾಂಕ 12.02.1998 ರಲ್ಲಿ ಆಗಿರುವ ವಿಭಾಗ ಪತ್ರವನ್ನು ನಾನು ನೋಡಿಲ್ಲ ಮತ್ತು ನಾನು ಆ ದಾಖಲೆಗೆ ಸಹಿ ಮಾಡಿಲ್ಲ. ಸದರಿ ದಾಖಲೆಯನ್ನು ತಜ್ಞರಿಂದ ವರದಿಯನ್ನು ಪಡೆಯಲು ಕಳುಹಿಸಲು ನನ್ನ ತಕರಾರು ಇಲ್ಲ. ಪ್ರತಿವಾದಿಗಳು ನಾನು ದಾವಾ ಆಸ್ತಿಗಳನ್ನು ಉಳುಮೆ ಮಾಡಲು ತೊಂದರೆ ನೀಡಿದ್ದರಿಂದ ಪೊಲೀಸ್ ಠಾಣೆಯಲ್ಲಿ ದೂರನ್ನು ದಾಖಲು ಮಾಡಿರುತ್ತೇನೆ. ಆ ಬಗ್ಗೆ

ದಾಖಲೆಗಳು ಸಿಕ್ಕರೆ ತಂದು ಕೊಡುತ್ತೇನೆ. ದಾವಾ ಸ್ವತ್ತುಗಳು ನಿ.ಪಿ. 23 ರ ಆಧಾರದ ಮೇಲೆ 1995 ರಲ್ಲಿ ನಮ್ಮ ಹೆಸರಿಗೆ ಖಾತಾ ಪಹಣಿ ಆಗಿರುತ್ತವೆ.

ಹಳೆಯ ಸರ್ವೆ ನಂ. 11/7, ಹೊಸ ಸರ್ವೆ ನಂ. 11/36 ರಲ್ಲಿ ನನ್ನ ಅಣ್ಣ ರಾಮಯ್ಯನಿಗೆ 8 1/2 ಗುಂಟೆ ವಿಭಾಗದಲ್ಲಿ ಬಂದಿರುತ್ತದೆ. ನನ್ನ ಭಾಗಕ್ಕೆ ಬಂದಿದೆ ಎಂದು ಹೇಳುವ ಆಸ್ತಿಯ ಪೂರ್ವಕ್ಕೆ ರಾಮಯ್ಯನ ಭಾಗದ ಆಸ್ತಿ ಇರುತ್ತದೆ. ನಿ.ಪಿ. 23 ಆಗುವ ಕಾಲಕ್ಕೆ ಅವರವರ ಹಿಸ್ಸೆಗೆ ಸಂಬಂಧಿಸಿದಂತೆ ಒಟ್ಟು 5 ಪ್ರತಿಗಳನ್ನು ಬರೆಯಲಾಗಿತ್ತು. ಸರ್ವೆ ನಂ. 76/4 ರಲ್ಲಿ ರಾಮಯ್ಯನ ಜಮೀನು ನನ್ನ ಭಾಗಕ್ಕೆ ಬಂದ ಜಮೀನಿಗೆ ಹೊಂದಿಕೊಂಡಂತೆ ಇರುವುದಿಲ್ಲ. ಸರ್ವೆ ನಂ. 76/4 ರಲ್ಲಿ ರಾಮಯ್ಯನಿಗೆ 3 3/4 ಗುಂಟೆ ಬಂದಿರುತ್ತದೆ. ಹೊಸಕೆರೆ ಲಿಂಗಯ್ಯನು ನಾನು ನಿ.ಪಿ. 23 ಬರೆಯುವ ಸಂದರ್ಭದಲ್ಲಿ ಮತ್ತು ನಾನು ಸಾಲವನ್ನು ತೀರುವಳಿ ಮಾಡಿದ ನಂತರ ಐಟಂ 14 ನ್ನು ಹೊಡೆದು ಹಾಕುವ ಸಂದರ್ಭದಲ್ಲಿ ಭೇಟಿಯಾಗಿರುತ್ತೇನೆ.

ಒಂದು ದಾಖಲೆಯನ್ನು ತಿದ್ದುಪಡಿ ಮಾಡಬೇಕಾದರೆ ಮೊದಲು ಆ ದಾಖಲೆ ಆಗಲು ಸಮ್ಮತಿ ಸೂಚಿಸಿದವರು ಎಲ್ಲರೂ ಇರಬೇಕು ಎಂದರೆ ಆ ಬಗ್ಗೆ ನನಗೆ ಗೊತ್ತಿಲ್ಲ. ನಿ.ಪಿ. 23 ರಲ್ಲಿರುವ ಐಟಂ ನಂ.14 ನ್ನು ಹೊಡೆದು ಹಾಕುವ ಸಂದರ್ಭದಲ್ಲಿ ಎಲ್ಲಾ ಹಿಸ್ಸೆದಾರರು ಇದ್ದರು ಮತ್ತು ಅವರು ಸಹಿ ಸಹ ಮಾಡಿರುತ್ತಾರೆ. ನಿ.ಪಿ. 23 ರಲ್ಲಿರುವ ಷರಾದಲ್ಲಿ ಲಿಂಗಯ್ಯನ ಸಹಿಯನ್ನು ಹೊರತುಪಡಿಸಿ ಯಾರ ಸಹಿಯೂ ಇಲ್ಲ ಎಂದರೆ ಸರಿಯಲ್ಲ. ನಿ.ಪಿ. 23 ನ್ನು ನಾನು ಮತ್ತು ನನ್ನ ತಂದೆಯನ್ನು ಹೊರತುಪಡಿಸಿ ಉಳಿದವರ ಅನುಪಸ್ಥಿತಿಯಲ್ಲಿ ಸೃಷ್ಟಿಸಲಾಗಿದೆ ಎಂದರೆ ಸರಿಯಲ್ಲ. ನಿ.ಪಿ. 22 ರಂತೆ ನನ್ನ ತಂದೆ ನನಗೆ ದಾನ ನೀಡಿರುತ್ತಾರೆ.

ಪ್ರತಿವಾದಿಯ ಪರ ವಕೀಲರು ಮುಂದುವರೆದ ವಾಟೀಸವಾಲಿಗೆ ಸಮಯ ಕೋರಿರುತ್ತಾರೆ. ಸಮಯ ನೀಡಿ ಮುಂದೂಡಲಾಯಿತು.

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉತ್ತರೇಖನದಂತೆ ಬೆರಳಚ್ಚು ಮಾಡಿಸಲಾಯಿತು)

ಓ.ಹೇ.ಕೇ. ಸರಿ ಇದೆ

Sd/-

ಅಪರ ಸಿವಿಲ್ ನ್ಯಾಯಾಧೀಶರು ಮತ್ತು ಪ್ರ.ದ.ನ್ಯಾಯದಂ
ಕುಣಿಗಲ್.